



Ananda Lahari

bhavāni stōtum tvāṃ prabhavati chaturbhirna vadanaiḥ
prajānāmīśānastripuramathanāḥ pañchabhirapi ।
na ṣaḍbhiḥ sēnānīr daśa śata mukhairapyahipatiḥ
tadānyēṣāṃ kēṣāṃ kathaya katha masmin navasaraḥ ॥ 1 ॥

ghṛta kṣīradrākṣā madhumadhurimā kairapi padaiḥ
viśiṣyānākhyēyō bhavati rasanāmātra viṣayaḥ ।
tathā tē saundaryaṃ paramaśivadr̥ṇmātraviṣayaḥ
kathaṅkāraṃ brūmaḥ sakalaniga māgōchara guṇē ॥ 2 ॥

mukhē tē tāmbūlaṃ nayanayugaḷē kajjalakalā
lalāṭē kāśmīraṃ vilasati gaḷē mauktikalatā ।
sphuratkāñchī śāṭī pṛthukaṭitaṭē hāṭakamayī
bhajāmi tvāṃ gaurīṃ nagapatikiśōrīmaviratam ॥ 3 ॥

virājanmandāra druma kusuma hāra stanataṭī
nadadvīṇānādaśravaṇavilasatkuṇḍalaguṇā
natāṅgī mātāṅgī ruchiragatibhaṅgī bhagavatī
satī śambhōrambhōruhachaṭulachakṣurvijayatē ॥ 4 ॥

navīnārka bhrājan maṇikanaka bhūṣaṇa parikaraiḥ
vṛtāṅgī sāraṅgīruchira nayanāṅgīkr̥taśivā ।
taḍitpītā pītāmbara lalita mañjīra subhagā
mamāparṇā pūrṇā niravadhisukhairastu sumukhī ॥ 5 ॥

himādrēḥ sambhūtā sulalitakaraiḥ pallava yutā
supuṣpā muktābhirbhramarakalitā chālaka bhairaiḥ ।
kr̥ta sthāṇu sthānā kuchaphala natā sūktisarasā
rujāṃ hantrī gantrī vilasati chidānandalatikā ॥ 6 ॥



sapaṇṇā mākīṇṇāṃ katipayaguṇaiḥ sādaramiha
śrayantyanyē vallīṃ mama tu matirēvaṃ vilasati ।
aparaṇaikā sēvyā jagati sakalairyat parivṛtaḥ
purāṇō'pi sthāṇuḥ phalati kila kaivalyapadavīm ॥ 7 ॥

vidhātrī dharmāṇāṃ tvamasi sakalāmnāyajananī
tvamarthānāṃ mūlaṃ dhanadanamanī yāṅghri kamalē ।
tvamādiḥ kāmānāṃ janani kṛta kandarpa vijayē
satāṃ muktēr bījaṃ tvamasi parama brahma mahiṣī ॥ 8 ॥

prabhūtā bhaktistē yadapi na mamālōla manasaḥ
tvayā tu śrīmatyā sadaya mavalōkyō'hamadhunā ।
payōdaḥ pānīyaṃ diśati madhuraṃ chātakamukhē
bhṛśaṃ śaṅkē kairvā vidhibhiranunītā mama matiḥ ॥ 9 ॥

kṛpā pāṅgālōkaṃ vitara tarasā sādhucharitē
na tē yuktō pēkṣā mayi śaraṇadīkṣāmupagatē ।
na chēdiṣṭaṃ dadyāt anupadamahō kalpalatikā
viśēṣaḥ sāmānyaiḥ kathamitara vallī parikaraiḥ ॥ 10 ॥

mahāntaṃ viśvāsaṃ tava charaṇa paṅkē ruhayugē
nidhāyān yannaivā śritamiha mayā daivatamumē ।
tathāpi tvachchētō yadi mayi na jāyēta sadayaṃ
nirālambō lambōdara janani kaṃ yāmi śaraṇam ॥ 11 ॥

ayaḥ sparśē lagnaṃ sapadi labhatē hēma padavīm
yathā rathyāpāthaḥ śuchi bhavati gaṅgaugha militam ।
tathā tattat pāpairatimalina mantar mama yadi
tvayi prēmṇāsaktaṃ kathamiva na jāyēta vimalam ॥ 12 ॥



tvadanyasmā dichChā viṣaya phala lābhē na niyamaḥ
tvamarthānā michChādhika mapi samarthā vitarāṇē |
iti prāhuḥ prāñchaḥ kamala bhava nādyās tvayi manaḥ
tvadāsaktaṃ naktaṃ divamuchita mīśāni kuru tat || 13 ||

sphurannānā ratna sphaṭikamaya bhitti pratiphalat
tvadākāraṃ chañchach Chaśadharakalā saudha śikharam |
mukunda brahmēndra prabhṛtiparivāraṃ vijayatē
tavāgāraṃ ramyaṃ tribhuvana mahā rājagṛhiṇi || 14 ||

nivāsaḥ kailāsē vidhiśata makhādyāḥ stuti karāḥ
kuṭumbaṃ trailōkyam kṛta karapuṭaḥ siddhi nikaraḥ |
mahēśaḥ prāṇēśas tadavani dharādhīśa tanayē
na tē saubhāgyasya kvachidapi manāgasti tulanā || 15 ||

vṛṣō vṛddhō yānaṃ viṣamaśana māśā nivasanaṃ
śmaśānaṃ krīḍābhūr bhujaga nivahō bhūṣaṇa vidhiḥ
samagrā sāmagrī jagati viditaiva smararipōḥ
yadē tasyaiśvaryaṃ tava janani saubhāgya mahimā || 16 ||

aśēṣa brahmāṇḍa pralaya vidhinai sargika matiḥ
śmaśānēṣvāsīnaḥ kṛtabhasitalēpaḥ paśupatiḥ |
dadhau kaṇṭhē hālāhalamakhilabhūgōla kṛpayā
bhavatyāḥ saṅgatyāḥ phalamiti cha kalyāṇi kalayē || 17 ||

tvadīyaṃ saundaryaṃ niratiśaya mālōkya parayā
bhiyaivāsīd gaṅgā jalamayatanuḥ śailatanayē |
tadē tasyās tasmād vadana kamalaṃ vīkṣya kṛpayā
pratiṣṭhāmātanvanniśirasivāsēna giriśaḥ || 18 ||



viśāla śrīkhaṇḍa drava mṛgama dākīrṇa ghusṛṇa
prasūna vyāmiśraṃ bhagavati tavābhyaṅga salilam ।
samādāya sraṣṭā chalita padapāṃsūn nijakaraiḥ
samādhattē sṛṣṭiṃ vibudhapurapaṅkēruha dṛśām ॥ 19 ॥

vasantē sānandē kusumitalatābhiḥ parivṛtē
sphurannānāpadmē sarasi kalahaṃ sāli subhagē ।
sakhībhiḥ khēlantīṃ malaya pavanāndōlita jalē
smarēd yastvāṃ tasya jvarajanita pīḍā pasarati ॥ 20 ॥

॥ iti śrīmachChāṅkarāchāryavirachitā ānandalaharī sampūrṇā ॥